

SCRIPT OF EVENING GOJRI NEWS BULLETIN 11MAY 2026
1700HRS

اوننگ گوجری نیوز بولیٹن 11 مئی 2026

یوہ آکاشوانی جموں بے عبید الرحمان تے نصرت تیں خبر سَنو۔

HEADLINES

- ۱۔ لیفٹیننٹ گورنر منوج سنہا نے اج سومناتھ سوابھیمان پرو مانہہ شرکت کرغے اُت پوجا غی رسم ادا کی ہے۔
- ۲۔ وزیر اعلیٰ عمر عبداللہ نے اج نوی دہلی مانہہ وزیر داخلہ امت شاہ نال ملاقات کرغے کئی اہم انتظامیہ امور ور تبادلہ خیال کیوتے اس دوران ریاست غا درجہ بحالی غا معاملہ ور وی گل بات کی گئی۔
- ۳۔ داخلہ امور غی قائم پارلیمانی کمیٹی غا چئیرمین رادھا موہن داس اگروال نے کہیو کہ دفعہ 370 غی منسوخی تیں بعد جموں کشمیر غے اندر واضح تبدیلی دیکھی جاسکیں۔
- ۴۔ شری ماتا ویشنوی دیوی غا درشن تیں بعد ضلع ریاسی مانہہ سیاح رفتنگ غا مقامات در رُخ کر رہیا ہیں۔
- ۵۔ ضلع ڈوڈھ مانہہ قبائلی افراد نے ایک بڑو جرگو منعقد کرغے منشیات تسکراں نال سماجی بانکاٹ غو فیصلو کیو ہے۔

LG SOMNATH PARV

لیفٹیننٹ گورنر منوج سنہا نے اج سومناتھ سوابھیمان پرو مانہہ شرکت کی جہیڑی جے اٹوٹ عقیدہ تے عزم غا 1 ہزار سال مکمل ہون غی تقریب ہے۔ ایک سماجی میڈیا پوسٹ مانہہ ایل جی موصوف نے کہیو کہ سومناتھ سوابھیمان پرو مانہہ پوجا کرغے وے کافی خوش ہیں۔ موصوف نے کہیو کہ جارحیت پسنداں گا ان گنت ظلم تے یلغار غے باوجود سومناتھ بھارت نانہہ نوی بلنڈیاں آلے پاسے لے جان آلی روشنی ہے۔ ایل جی موصوف نے مزید کہیو کہ 11 مئی 1951 نانہہ دوبارہ تعمیر کیا گیا سومناتھ غی تقدیس تیں لے غے اج تک اس عقیدہ غا مرکز نے ہر ہندوستانی غے اندر روح نانہہ جگان گو کم کیو ہے۔ انہاں نے مزید کہیو کہ اُن نانہہ اس گل غو یقین ہے کہ سومناتھ غو آشیرواد ہم نانہہ نوا عزم نال اگے بدھن غی ترغیب دیتو رے غو۔

CM HM MEET

وزیر اعلیٰ عمر عبداللہ نے اج نوی دہلی مانہہ وزیر داخلہ امت شاہ نال ملاقات کرغے کئی اہم انتظامیہ امور ور تبادلہ خیال کیو۔ اس دوران ریاست غا درجہ بحالی غا معاملہ تیں علاقہ تخصص معاملات، کاروباری قواعد تے ایل جی انتظامیہ غی طرفوں مرکز آلے پاسے بھیجیا گیا معاملات وی زیر بحث رہیا۔ وزیر اعلیٰ عمر عبداللہ نے صحافیان نال گل بات کرتا واں اس گل ور زور پایو کہ ریاست غا درجہ غی بحالی غو عمل جاری ہے۔ لیکن یوہ کم صرف ایک باری گل بات کرن نال مکمل نی ہو سکتو۔ وزیر موصوف نے کہیو کہ ریاست غا درجہ غی بحالی غا

REASI RAFTING

گرمیاں گا موسم غا آغاز غے نال ہی ضلع ریاسی مانہہ مہماتی سیاحت نانہہ فروغ لب رہیو بے تے رافٹنگ غا مقامات ور سیاح کافی تعداد مانہہ آریا ہیں۔ آکاشوانی جموں گا نمائندہ غے مطابق ریاسی ضلع غی برادری رافٹنگ پائینٹ، مہماتی پسند سیاحاں واسطے ایک اہم مرکز بن گئی ہے، جت روزانہ کافی تعداد مانہہ لوک پُج ریا ہیں شری ماتا ویشنوی دیوی غا درشن تیں بعد متہ سارا سیاح بُن تفریح سرگرمیاں در رُخ کر رہیا ہیں جن مانہہ دریائے چناب ور رافٹنگ توجو حاصل کررئی ہے۔ خاص طور ور کٹڑا آن آلا یاتری رافٹنگ غو لطف چارہیا ہیں۔ اپنا تجربات سانجہ کرتا واں کُجھ سیاحاں نے اس طرح کہیو۔.....

TRIBALS ANTI DRUGS STAND

ضلع ڈوڈھ غا بہدرواہ علاقہ مانہہ قبائلی برادری خاص طور ور گوجر تے بکروال طبقہ نے فیصلو کیو ہے کہ اگر کوئی شخص منشیات غو استعمال یا اس غی خریدو۔ فروخت مانہہ ملوث پایو جے غو، تاں اُس نانہہ سماج وچوں کڈ دتو جے غو۔ آکاشوانی جموں گا نمائندہ غے مطابق، قبائلی رہنماواں نے لمبردار محمد حسین چیچی غی قیادت مانہہ کیلر جنگلاتی علاقہ غا ساونڈھر میدان مانہہ ایک بڑو جرگا یعنی قبائلیاں گو اجتماع منعقد کیو۔ اس جرگا مانہہ منشیات غے خلاف جاری نشہ مُکت جموں کشمیر، مہم نانہہ مزید مضبوط بنان غو عہد لیو گیو۔ جرگا مانہہ یوہ وی اعلان کیو گیو کہ منشیات تیں متعلق سرگرمیاں غی اطلاع دین آلا شخص نانہہ 10 ہزار روپیہ غو انعام دتو جے غو۔

MAHILA NIGRANI SAMITIES

منشیات غے خلاف مہم نانہہ مضبوط بنان غا مقصد تیں ضلع انتظامیہ ادھمپور نے ضلع سماجی بہبود محکمہ ادھمپور گا اشتراک تیں نشہ مُکت بھارت ابھیان غے تحت مہیلہ نگرانی سمیتی واسطے ایک تربیتی پروگرام منعقد کیو۔ یوہ پروگرام، ڈی۔سی افس ادھمپور غا کانفرنس ہال مانہہ منعقد ہوو۔ ڈپٹی کمشنر منگا شرپا نے اس پروگرام مانہہ مہمان خصوصی غا طور ور شرکت کی۔ پروگرام مانہہ خواتین نمائنداں، بکھ بکھ سمیتی غی اراکین نے شرکت کی۔ ذرائع ابلاغ سنگ گل کرتا واں ڈی۔سی ادھمپور منگا شرپا نے اس طرح کہیو۔.....

PROPERTY DEMOLISHED

نشہ مُکت ابھیان غے تحت ایک بڑی کاروائی کرتا واں ضلع انتظامیہ تے پولیس انتظامیہ کٹھوعہ نے مشترکہ طور ور راج باغ گا کوری پُنو علاقہ مانہہ ترے بڑا منشیات فروشاں غا ترے مکاناں نانہہ تہ دتو ہے۔ یے مکان سرکاری زمین ور غیر قانونی طور، ور تعمیر کیا گیا تھا۔ یہ کاروائی لیاقت علی عرف گگو دین تے شام دین غی جائیداداں غے خلاف کی گئی، جہیڑا کوری پُنو، تحصیل مرہین، ضلع کٹھوعہ جموں کشمیر غا رہائشی ہیں۔ یے ملزم، منشیات فروشی تے دیگر جرائم تیں متعلق 16 ایف۔آئی۔آر مانہہ ملوث ہیں۔ ثانی گئی، جائیداد غی قیمت ایک کروڑ روپیہ دسی جارئی ہے۔ اس بارے مزید جانکاری دیتا واں ڈی۔سی کٹھوعہ راجیش شرما نے اس طرح کہیو۔.....

